
Rishibhiih Kritam Narmada Stotram

ఋషిభిః కృతం నర్మదాస్తోత్రమ్

Document Information



Text title : Rishibhiih Kritam Narmada Stotram

File name : RRiShibhiHkRRitaMnarmadAstotram.itx

Category : devii, devI, nadI, skandapurANa, stotra

Location : doc_devii

Proofread by : PSA Easwaran

Description/comments : skandapurANa | AvantyakhaNDa | revAkhaNDa | adhyAya 12/2-18||

Latest update : June 24, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 24, 2025

sanskritdocuments.org



ఋషిభిః కృతం నర్మదాస్తోత్రమ్



శ్రీమార్కణ్డేయ ఉవాచ ।

ఏతచ్చుత్వా వచో రాజన్సంహృష్టా ఋషయోఽభవన్ ।
నర్మదాం స్తోతుమారభాః కృతాఞ్జలిపుటా ద్విజాః ॥ ౧ ॥

నమోఽస్తు తే పుణ్యజలే నమో మకరగామిని ।
నమస్తే పాపమోచిన్యై నమో దేవి వరాననే ॥ ౨ ॥

నమోఽస్తు తే పుణ్యజలాశ్రయే శుభే
విశుద్ధసత్త్వం సురసిద్ధసేవితే ।
నమోఽస్తు తే తీర్థగణైర్నిషేవితే
నమోఽస్తు రుద్రాఙ్గసముదృవే వరే ॥ ౩ ॥

నమోఽస్తు తే దేవి సముద్రగామిని
నమోఽస్తు తే దేవి వరప్రదే శివే ।
నమోఽస్తు లోకద్వయసౌఖ్యదాయిని
హ్యనేకభూతాఘసమాశ్రితేఽనఘే ॥ ౪ ॥

సరిద్వరే పాపహరే విచిత్రితే
గన్ధర్వయక్షోరగసేవితాఙ్గే ।
సనాతని ప్రాణిగణానుకమ్పిని
మోక్షప్రదే దేవి విధేహి శం నః ॥ ౫ ॥

మహాగణ్ఠైర్మూహిషైర్వరాహైః సంసేవితే దేవి మహోర్మిమాలే ।
నతాః స్మ సర్వే వరదే సుఖప్రదే విమోచయాస్మాన్నశుపాశబన్ధాత్ ॥ ౬ ॥

పాపైరనేకైరశుభైర్విబద్ధా భ్రమన్తి తావన్నరకేషు మర్త్యాః ।
మహానిలోద్భూతతరఙ్గభూతం యావత్తవామ్నో హి న సంస్పృశన్తి ॥ ౭ ॥

అనేకదుఃఖౌఘభయార్ధితానాం పాపైరనేకైరభివేష్టితానామ్ ।
గతిస్త్యమమ్నోజనమాసవక్రే ద్వన్దైర్వరనేకైరపి సంవృతానామ్ ॥ ౮ ॥

నద్యశ్చ పూతా విమలా భవన్తి త్వాం దేవి సమాప్యప్య న సంశయోఽత్ర ।
దుఃఖాతురాణామభయం దదాసి శిష్టైరనేకైరభిపూజితాసి ॥ ౯ ॥

స్పృష్టం కరైశ్చస్త్రిమసో రవేశ్చ తదైవ దద్యాత్పరమం పదం తు ।
యత్రోపలాః పుణ్యజలాప్లుతాస్తే శివత్వమాయాన్తి కిమత్ర చిత్రమ్ ॥ ౧౦ ॥

భ్రమన్తి తావన్నరకేషు మర్త్యా దుఃఖాతురాః పాపపరీతదేహాః ।
మహానిలోద్భూతతరక్గభక్తం యావత్తవామ్నో న హి సంశ్రయన్తి ॥ ౧౧ ॥

ప్లేచ్ఛాః పులిన్దాస్త్యథ యాతుధానాః పిబన్తి యేఽమృస్తవ దేవి పుణ్యమ్ ।
ముక్తా భవన్తిహ భయాత్తు ఘోరాన్నిఃసంశయం తేఽపి కిమత్ర చిత్రమ్ ॥ ౧౨ ॥

సరాంసి నద్యః క్షయమభ్యుపేతా ఘోరే యుగేఽస్మిన్ హి కలౌ ప్రదూషితే ।
త్వం భ్రాజసే దేవి జలౌఘపూర్ణా దివీవ నక్షత్రపథే చ గజ్ఞా ॥ ౧౩ ॥

తవ ప్రసాదాద్వరదే వరిష్ఠే కాలం యథేమం పరిపాలయిత్వా ।
యామోఽథ రుద్రం తవ సుప్రసాదాద్వయం తథా త్వం కురు వై ప్రసాదమ్ ॥ ౧౪ ॥

గతిస్త్యమమేవ పితేవ పుత్రాంస్త్యం పాహి నో యావదిమం యుగాన్తమ్ ।
కాలం త్వనావృష్టిహతం సుఘోరం యావత్తరామస్తవ సుప్రసాదాత్ ॥ ౧౫ ॥

పఠన్తి యే స్తోత్రమిదం ద్విజేన్ద్రాః శృణ్వన్తి యే చాపి నరాః ప్రశాన్తాః ।
తే యాన్తి రుద్రం వృషసంయుతేన యానేన దివ్యామ్బరభూషితాశ్చ ॥ ౧౬ ॥

యే స్తోత్రమేతస్సతతం పఠన్తి స్నాత్వా తు తోయే ఖలు నర్మదాయాః ।
అన్తే హి తేషాం సరిదుత్తమేయం గతిం విశుద్ధామచిరార్దదాతి ॥ ౧౭ ॥

ప్రాతః సముత్థాయ తథా శయానో యః కీర్తయేతానుదినం స్తవం చ ।
స ముక్తపాపః సువిశుద్ధదేహాః సమాశ్రయం యాతి మహేశ్వరస్య ॥ ౧౮ ॥

ఇతి శ్రీస్కన్ధపురాణే ఆవన్త్యఖణ్డే రేవాఖణ్డే
శ్రీనర్మదామాహాత్యే నర్మదాస్తోత్రకథనం నామ ద్వాదశోఽధ్యాయః ॥

స్కన్ధపురాణ । ఆవన్త్యఖణ్డ । రేవాఖణ్డ । అధ్యాయ ౧౨/౨-౧౮ ॥

skandapurANa . AvantyakhaNda . revAkhaNda . adhyAya 12/2-18..

Proofread by PSA Easwaran

——
Rishibhih Kritam Narmada Stotram
pdf was typeset on June 24, 2025

——
Please send corrections to sanskrit@cheerful.com

